

Выбары ў Палату прадстаўнікоў адбудуцца 11 верасня

Прэзідэнт Аляксандр Лукашэнка 6 чэрвеня падпісаў Указ №190 «Аб назначэнні выбараў у Палату прадстаўнікоў Нацыянальнага сходу Рэспублікі Беларусь шостага склікання» і Указ №191 «Аб назначэнні выбараў у Савет Рэспублікі Нацыянальнага сходу Рэспублікі Беларусь шостага склікання», паведамлілі ў прэс-службе беларускага лідара.

Згодна з дакументамі, выбары ў склад палат Нацыянальнага сходу Рэспублікі Беларусь шостага склікання пройдуць 11 верасня 2016 года ў Палату прадстаўнікоў, у Савет Рэспублікі — з 18 чэрвеня па 18 верасня 2016 года.

Гэтыя тэрміны вызначаны з улікам патрабаванняў Канстытуцыі Рэспублікі Беларусь, паводле якой выбары ў новы склад палат парламента назначаюцца кіраўніком дзяржавы не пазней як за чатыры месяцы і праводзяцца не пазней як за 30 дзён да заканчэння паўнамоцтваў гэтых палат дзейнага склікання. Тэрмін паўнамоцтваў Палаты прадстаўнікоў дзейнага пятага склікання заканчваецца 17 кастрычніка 2016 года, Савета Рэспублікі — 18 кастрычніка 2016 года.

На выбарах у Палату прадстаўнікоў будуць дзейнічаць амаль 110 акруговых і 6149 участковых выбарчых камісій (уключаючы 49 за межамі краіны).

Традыцыйна для маніторынгу за выбарамі ў Рэспубліку Беларусь плануецца запрасіць міжнародных назіральнікаў.

Фінансаванне расходаў па падрыхтоўцы і правядзенні названых выбараў будзе ажыццяўляцца за кошт рэспубліканскага бюджэту.

Задзейнічаць патэнцыял

Прэзідэнт Аляксандр Лукашэнка прыняў даверчыя граматы паслоў 13 дзяржаў

«З улікам адкрытасці беларускай эканомікі важным фактарам устойлівага развіцця нашай краіны з’яўляецца эфектыўная эканамічная дзейнасць, якая забяспечваецца збалансаванасцю ў знешнім гандлі і ўдзелам у міжнародным падзеле працы», — сказаў Аляксандр Лукашэнка.

Паводле слоў Прэзідэнта, адной з ключавых мэт эканамічнай палітыкі Беларусі становіцца планамерная дыверсіфікацыя экспарту і раўнамернае размеркаванне гандлёвых сувязяў па трох асноўных напрамках: Еўразійскім эканамічным саюзе, Еўрапейскім саюзе, а таксама партнёрах у Азіі, Афрыцы і Амерыцы. Да 2020 года Беларусь плануе выйсці на прапарцыянальныя судадносіны па кожным з гэтых напрамкаў.

Кіраўнік дзяржавы прыняў даверчыя граматы паслоў Аўстраліі, Ганы, Гвінеі, Зімбабвэ, Рэспублікі Карэя, Нікарагуа, Аб’яднаных Арабскіх Эміратаў, Польшчы, Славакіі, Судана, Філіпін, Эфіопіі і Японіі, паведамлілі ў прэс-службе беларускага лідара.

Аляксандр Лукашэнка, у прыватнасці, адзначыў, што Беларусь зацікаўлена ў падтрыманні нарастаючай дынамікі супрацоўніцтва з ЕС. «Гэты год прынёс пазітыўныя зрухі ў нармалізацыі нашых адносін з Еўрасаюзам. Безумоўна, мы зацікаўлены ў максімальным паглыбленні ўзаемасувязяў з ЕС», — заявіў беларускі лідар.

Прэзідэнт таксама бачыць вялікія перспектывы для пашырэння ўзаемадзейнення з дзяржавамі Афрыкі, у дынамічным развіцці якіх Беларусь зацікаўлена. Яшчэ адным з прыярытэтаў у знешняй палітыцы краіны, паводле слоў кіраўніка дзяржавы, па-ранейшаму з’яўляецца азіяцкі вектар.

Вялікі незадзейнічаны патэнцыял для ўмацавання супрацоўніцтва ў сферы двухбаковага гандлю ёсць і ў адносінах з Аўстраліяй. У роўнай ступені Беларусь разлічвае на развіццё ўзаемадзейнення з краінамі амерыканскага рэгіёна. Надзейным палітычным і эканамічным саюзнікам у Цэнтральнай Амерыцы для Беларусі з’яўляецца Нікарагуа.

Аляксандр Лукашэнка выказаў надзею, што дзейнасць дыпламатаў у Беларусі абярнецца адчувальнымі вынікамі, дасць магчымасць знайсці дадатковыя нішы і рэсурсы для ўмацавання гандлёва-эканамічных кантактаў і рэалізацыі значных міжнародных праектаў. «Хачу запэўніць, што з боку беларускіх дзяржаўных органаў і нашых грамадзян вам будуць аказаны ўсебаковая ўвага і садзейнічанне, а для работы будучы створаны самышы спрыяльныя ўмовы. У гэтым вы можаце не сумнявацца», — падкрэсліў Прэзідэнт.

Сакратарыят Савета Рэспублікі Нацыянальнага сходу Рэспублікі Беларусь выказвае глыбокія спачуванні саветніку-кансультанту аддзела па рабоце з дакументамі і зваротамі грамадзян Сакратарыята Савета Рэспублікі Нацыянальнага сходу Рэспублікі Беларусь Шульгіной Святлане Віктараўне ў сувязі з напаткаўшым яе вялікім горам — смерцю БАЦЬКІ.

■ Парламенцкі дзённік

ЯК РАЗВІВАЕЦЦА ІНСТЫТУТ МЕДЫЯЦЫІ?

Што варта зрабіць, каб беларусы мірыліся, а не судзіліся

Закон аб медыяцыі ў нашай краіне — адзін з самых маладых. Яму ўсяго некалькі гадоў, але ўжо можна гаварыць пра вынікі яго ўжывання. Па словах Ліліі МАРОЗ, старшыні Пастаяннай камісіі Савета Рэспублікі Нацыянальнага сходу Беларусі па заканадаўстве і дзяржаўным будаўніцтве, «круглы стол», які правялі ў верхняй палаце беларускага парламента, прысвечаны практыцы прымянення закона і ацэнцы таго, наколькі інстытут медыяцыі развіты ў Беларусі.

«Сёння медыяцыя з’яўляецца самым запатрабаваным альтэрнатыўным спосабам вырашэння канфліктаў у свеце: камерцыйных, сацыяльных, працоўных, сямейна-бытавых», — лічыць сенатар. На яе думку, у медыятыўным вырашэнні праблем шмат станоўчага. Па-першае, канфлікт вырашаецца не толькі на юрыдычным узроўні, але і на псіхалагічным. Па-другое, гэта разгружае дзяржаўныя суды.

Праўда, да «прымырчэняў» сёння звяртаюцца не так часта. На думку **Сяргея ЗАДЗІРАНА, намесніка міністра юстыцыі**, многія гра-

мадзяне не толькі не ведаюць пра «плюсы» паслуг медыятара, але і аб медыяцыі ўвогуле. Таму міністэрства цяпер працуе над пытаннем аб правядзенні маштабнай рэкламнай кампаніі інстытута медыяцыі. «Плануецца запусціць серыю відэаролікаў у эфіры вядучых тэлеканалаў і ў інтэрнэце, а таксама размясціць рэкламу на гарадскіх білбордах і ў грамадскім транспарце. Мы хочам сфарміраваць у грамадзян нейкі візуальны вобраз для ўстойлівага разумення пераваг, якія дае медыяцыя», — адзначыў Сяргей Задзіран.

ДАКУМЕНТЫ, АНАЛАГАЎ ЯКІМ НЯМА

Дэпутат пра значэнне сходу для заканадаўчай улады



Традыцыйна Усебеларускі народны сход — гэта своеасаблівае падагульненне дасягненняў за мінулую пяцігодку. У кожнай сферы іх дастаткова. У сферы заканадаўства, напрыклад, гэта распрацоўка і прыняцце шэрагу значных законапраектаў — у тым ліку ўнікальных як у маштабах рэгіёна, так і ўсяго свету. Дэпутат Палаты прадстаўнікоў Нацыянальнага сходу Наталля ГУЙБІК, член Пастаяннай камісіі па заканадаўстве, расказала пра тое, чаго чакае заканадаўчая галіна ўлады ад народнага сходу.

— **Што дэпутаты Палаты прадстаўнікоў пятага склікання лічаць сваім найбольшым дасягненнем?**

— Прэзідэнт падчас Паслання беларускаму народу і Нацыянальнаму сходу звярнуў увагу, што парламентам пятага склікання на высокім узроўні была зроблена праца па заканадаўчым забеспячэнні развіцця краіны, а таксама рэгламентаваны адносіны, якія раней не мелі комплекснага ўрэгулявання. Былі прыняты абсалютна новыя законы: «Аб медыяцыі», «Аб альтэрнатыўнай службе». Так, цяпер юнакі могуць прызывацца на альтэрнатыўнай аснове ў сувязі са сваімі рэлігійнымі перакананнямі, раней такога не было. Трэба сказаць і пра ўдасканаленне пенсійнай сістэмы, якая даўно ўжо патрабавала рэфармавання.

У эканамічным плане ў нас новыя законы «Аб інвестыцыях», «Аб дзяржаўна-прыватным партнёрстве», «Аб канцэсіях», «Аб камерцыйнай тайне». Увогуле ж прынята каля 20 зусім новых законаў.

Нельга не згадаць і аб прыняцці шэрагу кодэксаў, якіх у нас раней увогуле не было. Гэта Лясны, Водны кодэксы, рыхтуецца да прыняцця Кодэкс аб культуры. Апошні, дарэчы, з’яўляецца ўнікальным не толькі для нашай краіны, але і для ўсяго свету. Кодэкс аб культуры будзе комплексна рэгуляваць усе пытанні гэтай сферы ў краіне.

Дэпутаты Палаты прадстаўнікоў па сваёй ініцыятыве распрацавалі вельмі вялікі праект закона «Аб унясенні змен і дапаўненняў у Закон Рэспублікі Беларусь «Аб

Плануецца таксама стварыць інтэрнэт-рэсурс, на якім будзе знаходзіцца ўся інфармацыя аб медыятарах і іх дзейнасці. Цяпер такія звесткі ёсць на вэб-партале Міністэрства юстыцыі: інфармацыя пра спецыялізацыю і кантактныя даныя. «Скажам прама, гэтая інфармацыя досыць бедная, таму цяпер мы цалкам падтрымліваем прапанову асобных медыятараў аб стварэнні сайта «Медыятар.бел», — сказаў Сяргей Задзіран.

Рэсурс, які ўжо знаходзіцца ў працэсе распрацоўкі, будзе пабудаваны па прыncyпе саманапаўнення. Кожны медыятар пры жаданні зможа там зарэгістравацца і расказаць пра тое, у якіх сферах ён працуе і як з ім звязацца. На сайце будзе магчымасць перайсці па спасылцы на сайт Мінюста для праверкі статусу медыятара — дзейны ён ці не.

Таксама намеснік міністра расказаў, што ў мінулым месяцы Міністэрства юстыцыі атрымала першую скаргу на дзеянні медыятара. «Не буду агучаць падрабязнасці, паколькі камісія яшчэ пытанне не разглядала. Падзея гэта неадназначная, але ў пэўным сэнсе сведчыць аб развіцці інстытута медыяцыі ў Беларусі», — сказаў ён.

Акрамя таго, у «круглым сталё» ўзялі ўдзел члены Пастаяннай камісіі Савета Рэспублікі Нацыянальнага сходу па заканадаўстве і дзяржаўным будаўніцтве, дэпутаты Палаты прадстаўнікоў, старшыня Беларускай натарыяльнай палаты, прадстаўнікі Вярхоўнага Суда, Генеральнай пракуратуры, Нацыянальнага цэнтра заканадаўства і прававых даследаванняў.

Вераніка ПУСТАВІТ.

pustavit@zviazda.by



кі на ўдасканаленні заканадаўства, але і на практычнай працы. Неабходна будзе праводзіць маніторынгі, як прымяняюцца на практыцы прынятыя законапраекты. Інакш мы проста не будзем ведаць, як гэтыя дакументы дзейнічаюць.

Напрыклад, нядаўна дзве камісіі па заканадаўстве — ад Палаты прадстаўнікоў і ад Савета Рэспублікі — правялі «круглы стол», дзе абмеркавалі, як дзейнічае на практыцы «Закон аб медыяцыі», пра які я ўжо згадвала вышэй. З улікам практыкі прымянення былі выпрацаваны новыя прапановы па ўдасканаленні гэтага дакумента, каб нашы грамадзяне больш шырока выкарыстоўвалі медыяцыю ў вырашэнні спрэчак і канфліктаў і менш звярталіся ў суды. Цяпер плануем рыхтаваць праект закона на 2017 год па ўдасканаленні гэтага закона.

— **Якое значэнне мае сход для народных выбарнікаў?**

— Сход для дэпутата — гэта такая ж крыніца інфармацыі, як і звароты выбаршчыкаў. З яе дэпутат бярэ аснову для сваіх заканадаўчых ініцыятыў. Усебеларускі народны сход — гэта такое вялікае інфармацыйнае поле, дзе будуць агучаны праблемы не толькі рэгіянальнага характару, але і ў маштабах дзяржавы, вырашэнне якіх запатрабуе ўдасканалення заканадаўства.

Гэта тычыцца любой галіны: ці то эканомікі, ці то адукацыі, сацыяльнай сферы, вытворчасці. Без заканадаўчага суправаджэння не можа развівацца ні эканоміка краіны, ні іншыя сферы. Таму там будзе выступаць не толькі кіраўнік краіны, які дасць справаздачу за мінулыя пяць гадоў і намеціць мэты і задачы на наступную пяцігодку. Натуральна, паколькі гэта народны сход, будуць выступаць і самі пасланнікі народа — дэлегаты — і казаць пра тое, якім яны бачаць развіццё нашай краіны на працягу наступных пяці гадоў.

Яшчэ раз падкрэсліў: задачы, мэты, якія будуць агучаны, запатрабуюць заканадаўчага ўдасканалення.

Надзея ЮШКЕВІЧ.

yushkevich@zviazda.by